



**Loyvisreglugerð**

**2025**

*Betri Deild kvennur*

## Innihaldsyvirlit

### Formæli

Grein 1.	Inngangur	4
Grein 2.	Endamál	5

### 1. Kapittul - Loyvisveitari

Grein 3.	Loyvisveitari	5
Grein 4.	Loyvisumsitingin	5
Grein 5.	Loyvisnevndir	6
Grein 6.	Agamál	8
Grein 7.	Loyvismannagongd	8
Grein 8.	Serligar metingarmannagongdir fyrir fíggjarviðurskifti	9
Grein 9.	Eins viðferð og trúnaður	9

### 2. Kapittul – Loyvisumsøkjari og luttøkuloyvi

Grein 10.	Allýsing av loyvisumsøkjara	9
Grein 11.	Almennar skyldur hjá loyvisumsøkjarum / loyvishavum	9
Grein 12.	Luttøkuloyvi	10

### 3. Kapittul – Loyvistreytir fyrir luttøku í Betri Deild kvennur

Grein 13.	Alment	10
-----------	--------	----

#### *Ítróttarligar treytir*

Grein 14.	Ungdómsmenningarætlan	11
Grein 15.	Ungdómslið	11

#### *Treytir til vallarumstøður*

Grein 16.	Vallar- og venjingarumstøður	12
-----------	------------------------------	----

#### *Treytir til starvsfólk og umsiting*

Grein 17.	Skrifstova	12
Grein 18.	Samskipari	12
Grein 19.	Lækni	12
Grein 20.	Fysioterapeutur	13

Grein 21.	Høvuðsvenjari	13
Grein 22.	Høvuðsungdómsvenjari	14
Grein 23.	Ungdómsvenjarar	14
Grein 24.	Starvsfólkabroytingar í loyvisárinum	14

*Løgfrøðiligar treytir*

Grein 25.	Løgfrøðilig våttan	15
Grein 26.	Viðtøkur og løgfrøðiliga bindandi undirskriftir	15
Grein 27.	Løgfrøðiliger bygnaður	15

*Fíggjarligar treytir*

Grein 28.	Ársroknkapur	16
Grein 29.	Almannakunngerð av fíggjarligum upplýsingum	16
Grein 30.	Ongin gjaldkomin skuld til fótboldsfelög	16
Grein 31.	Ongin gjaldkomin skuld til starvsfólk	18
Grein 32.	Ongin gjaldkomin skuld til sosialar- og skattamyndugleikar	19

**4. Kapittul – Aðrar treytir og gildiskoma**

Grein 33.	Fylgiskjøl	19
Grein 34.	Eftirlitsvitjan og grannskoðan	19
Grein 35.	Agamál	20
Grein 36.	Gildiskoma	20

Fylgiskjal I.	Áseting av grannskoðara og metingarmannagongd grannskoðaranna	21
Fylgiskjal II.	Minstukrøv til roknkaparupplýsingar	23
Fylgiskjal III.	Støðið undir ársroknkapinum	26
Fylgiskjal IV.	Fatan av gjaldkomnari skuld	27
Fylgiskjal V.	Metingarmannagongd loyvisveitarans	28
Fylgiskjal VI.	Loyvismannagongd	32
Fylgiskjal VII.	Tíðarætlan fyri loyvismannagongd	37

## **Formæli**

Henda reglugerðin er sett í gildi av Starvsnevndini, við heimild í grein 37 í viðtøkunum hjá Fótboltssamband Føroya.

### **Grein 1 – Inngangur**

1. Reglugerðin er gallandi fyrir limafelög í Fótboltssamband Føroya, ið ítróttarliga hava vunnið sær rætt at luttaka í fylgjandi deild í landskappingini í loyvisárinum sum sökt verður um:
  - a) Betri Deild kvinnur
2. Loyvisárið í hesi reglugerð er árið, sum loyvisumsøkjari hevur sökt um / fingið tillutað luttøkuloyvi til í føroysku landskappingini. Loyvisárið byrjar dagin eftir evstamark hjá Kærunevndini í loyvismálum at taka endaliga avgerð um veitan av luttøkuloyvi til loyvisumsøkjrar, og er gallandi til sama evstamark árið eftir.

Tey luttøkuloyvi sum loyvisveitarin veitir loyvisumsøkjjarum fara sjálvvirkandi úr gildi við endan á tí loyvisári, sum luttøkuloyvið varð veitt til.

3. Fótboltssamband Føroya er *loyvisveitari* sambært hesi reglugerð.
4. Limafelag í Fótboltssamband Føroya, ið sökir um luttøkuloyvi, verður í reglugerðini nevnt *loyvisumsøkjari*.
5. Limafelag í Fótboltssamband Føroya, ið hevur fingið tillutað luttøkuloyvi, verður í reglugerðini nevnt *loyvishavi*.
6. Reglugerðin ásetur rættindi, skyldur og ábyrgd hjá öllum þortum í loyvisskipanini hjá loyvisveitaranum, herundir um:
  - a) tær mannagongdir sum loyvisveitarin skal fylgja í samband við viðgerð av umsóknum um luttøkuloyvi frá loyvisumsøkjjarum;
  - b) tær treytir sum loyvisumsøkjari skal lúka, ið viðvíkja ítróttarligum viðurskiftum, vallarumstøðum, starvsfólki og umsiting, lögfrøðilig viðurskifti og fíggjarlig viðurskifti; og
  - c) tær treytir sum loyvishavi skal lúka í loyvisárinum, sum luttøkuloyvið er veitt til.

## **Grein 2 – Endamál**

Endamálið við reglugerðini er:

- a) at virka fyrí og áhaldandi at menna støðið í øllum viðurskiftum, sum hava við føroyskan fótból at gera og at tryggja at serligur dentur verður lagdur á venjing og trivnað hjá ungum fótþoltsleikarum;
- b) at tryggja, at limafelög í Fótþoltsamband Føroya hava eina nøktandi leiðslu og bygnað;
- c) at tryggja, at limafelög í Fótþoltsamband Føroya hava hóskandi og tryggar vallarumstøður til leikarar, venjarar, dómarar, áskoðrar o.o.
- d) at betra um fíggjarliga førleikan hjá felögum, og økja um fíggjarliga gjøgnumskygnið og trúvirði;
- e) at tryggja, at hóskandi dentur verður lagdur á at verja áognarar við at tryggja, at felögini til ásettu tíð halda sínar fíggjarligu skyldur móttvegis sínum starvsfólkum, herundir leikarum og venjarum, sosialum- og skattamyndugleikum og øðrum felögum.

## **1. kapittul – Loyvisveitari**

### **Grein 3 – Loyvisveitari**

1. Loyvisveitari sambært hesi reglugerð er Fótþoltsamband Føroya.
2. Loyvisveitarin hevur í høvuðsheitum fylgjandi skyldur:
  - a) at tryggja at ein hóskandi loyvisumsiting verður sett;
  - b) at ein loyvisnevnd verður sett;
  - c) at ein kærunevnd í loyvismálum verður sett;
  - d) at mannagongdir verða staðfestar fyrí viðgerð av loyvisumsóknum;
  - e) at meta um innlatnar upplýsingar frá loyvisumsókjarnum / loyvishavum, til tess at staðfesta um loyvisumsókjarn / loyvishavin lýkur ásettu loyvistreytirnar;
  - f) at tryggja eins viðferð av loyvisumsókjarnum / loyvishavum;
  - g) at tryggja, at innlatnar upplýsingar frá loyvisumsókjarnum / loyvishavum verða hildnar í trúnaði; og
  - h) at taka avgerð um luttøkuloyvi kann verða veitt.

### **Grein 4 – Loyvisumsitingin**

1. Loyvisveitarin skal seta ein loyvisstjóra at stjórna loyvisumsitingina hjá loyvisveitaranum.

2. Uppgávurnar hjá loyvisumsitingini eru m.a.:
  - a) at leggja tilrættis, íverkseta og áhaldandi at menna loyvisskipanina hjá loyvisveitaranum;
  - b) at veita umsitingarligan stuðul til loyvisnevndina og kærunevndina í loyvismálum;
  - c) at vegleiða og at hava eftirlit við loyvisumsókjaram / loyvishavum;
  - d) at áseta og kunngerða tíðarfreistirnar fyrir at lata inn umsókn um luttøkuloyvi og fyrir viðgerðina av hesum; og
  - e) at taka støðu til um mál sambært hesi reglugerð eiga at verða løgd fyrir Aga- og etiskunevndina í Fótþoltssamband Føroya.
3. Loyvisveitarin skal tryggja, at loyvisstjórin hevur til taks nøktandi ráðgeving, ið skal vera honum til hjálpar, at meta um hvort loyvisumsókjaram ella loyvishavar lúka ásettum treytirnar í hesi reglugerð.
4. Ráðgevarnir skulu veita loyvisstjóranum skrivligt tilmæli um ásettum loyvistreytirnar eru loknar ella ikki. Millum hesar ráðgevar skal í minsta lagi verða fylgjandi persónar:
  - a) Tekniski stjórin, sum metir um ítróttarligu treytirnar og treytirnar til starvsfólk og umsiting í reglugerðini eru loknar;
  - b) ein fíggjarligur ráðgevi, ið hevur royndir í fíggjarvirksemi og góðkenning sum skrásettur ella løggildur granskoðari frá Skráseting Føroya, ella sum loyvisveitarin metir er skikkaður og hevur fleiri ára starvsroyndir innan fíggjarvirksemi. Fíggjarligi ráðgevin metir um fíggjarligu treytirnar í reglugerðini eru loknar ella ikki;
  - c) ein ráðgevi, sum metir um treytirnar til vallarumstøður (infrastrukturur) í reglugerðini eru loknar ella ikki; og
  - d) ein løgfrøðiligan ráðgeva, sum metir um løgfrøðiligu treytirnar í reglugerðini eru loknar ella ikki. Loyvisstjórin kann sjálvur meta um hesar treytir, men hevur eftir tørvi heimild at heita á løgfrøðing um at veita eitt løgfrøðiligt tilmæli um ivasom viðurskifti eru hjá loyvisumsókjara/loyvishava, ið hava tørv á nærrri løgfrøðiliga meting og útgreinan.
5. Nevndu ráðgevar skulu eisini veita loyvisstjóranum ráðgeving, eftir tørvi, t.d. tá ið mál verða kærd til kærunevndina í loyvismálum ella samband við endurskoðan av loyvisreglunum.

## **Grein 5 - Loyvisnevndir**

1. Loyvisnevndirnar eru Loyvisnevndin (1. instansur) og Kærunevndin í loyvismálum (2. instansur), ið mugu vera óheftar hvør av aðrari.

### *Loyvisnevndin*

2. Loyvisnevndin virkar sum 1. instansur og tekur avgerð um, hvort eitt luttøkuloyvi skal veitast einum loyvisumsøkjara við støði í umsóknini, sum varð latin inn samsvarandi ásetingunum í hesari reglugerð, og um luttøkuloyvi skal takast aftur.
3. Í Loyvisnevndini sita formaður, varaformaður og 3 nevndarlimir. Í minsta lagi ein av nevndarlimunum skal vera lögfrøðingur og í minsta lagi ein av hinum nevndarlimunum skal vera góðkendur (skrásettur ella løggildur) grannskoðari hjá Skráseting Føroya.
4. Nevndarlimirnir verða valdir av Aðalfundinum hjá loyvisveitaranum og sita í tvey ár í senn. Nevndarlimir kunnu veljast aftur. Nevndarlimirnir kunnu ikki samstundis sita í aðrari nevnd hjá loyvisveitaranum. Nevndin skipar seg sjálv.
5. Starvsnevndin hjá loyvisveitaranum kann eftir tørvi tilnevna varalimir til nevndina, sum kunnu luttaka í nevndarviðgerðini um aðrir valdir nevndarlimir bera seg undan at luttaka í nevndarviðgerð vegna fráveru ella ógegni.
6. Loyvisnevndin er viðtøkufør, tá í minsta lagi 3 nevndarlimir eru hjástaddir. Um tað stendur á jøvnum, hevir formaðurin avgerandi atkvøðuna.

#### *Kærunevndin í loyvismálum*

7. Kærunevndin í loyvismálum virkar sum 2. instansur og tekur avgerð í kærumálum sett fram skriviliga viðvíkjandi avgerðum hjá Loyvisnevndini, og tekur eina endaliga avgerð (avgerðin kann ikki kærast til annan myndugleika sambært viðtøkunum hjá loyvisveitaranum) um luttøkuloyvi skal verða veitt ella tikið aftur.
8. Í Kærunevndini í loyvismálum sita formaður, varaformaður og 3 nevndarlimir. Í minsta lagi ein av nevndarlimunum skal vera lögfrøðingur og í minsta lagi ein av hinum nevndarlimunum skal vera góðkendur (skrásettur ella løggildur) grannskoðari hjá Skráseting Føroya.
9. Nevndarlimirnir verða valdir av Aðalfundinum hjá loyvisveitaranum og sita í tvey ár í senn. Nevndarlimir kunnu veljast aftur. Nevndarlimirnir kunnu ikki samstundis starvast í umsitingini hjá loyvisveitaranum ella sita í aðrari nevnd hjá loyvisveitaranum. Nevndin skipar seg sjálv.
10. Starvsnevndin hjá loyvisveitaranum kann eftir tørvi tilnevna varalimir til nevndina, sum kunnu luttaka í nevndarviðgerðini um aðrir valdir nevndarlimir bera seg undan at luttaka í nevndarviðgerð vegna fráveru ella ógegni.
11. Kærunevndin í loyvismálum er viðtøkufør, tá í minsta lagi 3 nevndarlimir eru hjástaddir. Um tað stendur á jøvnum, hevir formaðurin avgerandi atkvøðuna.
12. Avgerðir hjá Loyvisnevndini kunnu einans kærast av:
  - a) loyvisumsøkjara, ið hevir fangið sýtt luttøkuloyvi av Loyvisnevndini;
  - b) loyvishava, ið hevir fangið frátkið sítt luttøkuloyvi av Loyvisnevndini; ella

- c) loyvisstjóranum, ið virkar vegna loyvisveitaran.
13. Kærunevndin í loyvismálum tekur avgerð við støði í avgerðini hjá Loyvisnevndini og øðrum prógvum, sum kærarin hefur latið inn saman við kæruskrivinum og teimum upplýsingum sum koma fram á einum möguligum hoyringsfundi, innanfyri ásettu tíðarfrestirnar fyri kærumál.

*Krøv til nevndarlimir í Loyvisnevndini og Kærunevndini í loyvismálum*

14. Nevndarlimirnir í Loyvisnevndini og Kærunevndini í loyvismálum hava skyldu til, at:

- a) taka óheftar avgerðir;
- b) bera seg undan at atkvøða um nakað ivamál er viðvíkjandi óheftni mótvægis loyvisumsøkjaranum ella um móstríðandi áhugamál eru; t.d. er óheftnið ikki tryggjað um nevndarlimur ella onkur næstandandi hjá nevndarlimi (maki, börn, foreldur ella systkin) eru limur, partaeigari, handilspartnari, sponsorur ella ráðgevi hjá loyvisumsøkjaranum.
- c) ikki samstundis virka sum loyvisstjóri;
- d) ikki samstundis at vera partur av eini aðrari dømandi nevnd hjá loyvisveitaranum;
- e) ikki samstundis at vera partur av Starvsnevndini hjá loyvisveitaranum; og
- f) ikki samstundis at vera partur av leiðsluni í limafelagi hjá loyvisveitaranum.

*Mannagongdir og tíðarfrestir hjá loyvisnevndunum*

15. Loyvisnevndirnar hava skyldu til at virka í samsvar við teimum mannagongdum og tíðarfrestum, ið ásettar eru í **fylgiskjali VI** og **VII** til hesa reglugerð.

## **Grein 6 – Agamál**

Fyri at tryggja eina hóskandi metingarmannagongd eru aga- og etiskunevndarreglurnar hjá loyvisveitaranum galdandi fyri onnur brot á hesa reglugerð (t.d. at lata inn falsaðar upplýsingar, ikki at yvirhalda ásett evstamark, revsing mótvægis einstaklingum, o.s.fr.), tó undantikið brot á teimum loyvistreytum har loyvisnevndirnar einsmallar hava heimild at taka avgerð.

Aga- og etiskunevndarreglugerðin hjá loyvisveitaranum verður at nýta sum lögfröðiligt grundarlag fyri revsiátökum (möguligar revsingar eru ásettar í grein 55 í viðtökunum hjá loyvisveitaranum).

## **Grein 7 – Loyvismannagongd**

1. Loyvismannagongdin er ásett í **fylgiskjali VI** og **VII** til hesa reglugerð, ið inniheldur tær mannagongdir og tíðarfrestir sum loyvisnevndirnar og loyvisumsitingin skulu fylgja fyri at meta um loyvisumsøkjarar lúka ásettu loyvistreytirnar í hesi reglugerð.

2. Loyvisumsøkjarar hava skyldu til at lata inn loyvisumsókn í samsvar við loyvismannagongdina, umframt aðrar upplýsingar sum loyvisstjórin ella ráðgevar hansara umbiðja innanfyri tíðarfrestirnar, ið ásettari eru í **fylgiskjali VII**.

#### **Grein 8 – Serligar metingarmannagongdir fyrir fíggjarviðurskifti**

Serligar metingarmannagongdir eru ásettari viðvíkjandi fíggjarviðurskifti, og skulu loyvistreytirnar um fíggjarviðurskifti verða mettar um samsvarandi mannagongdunum í **fylgiskjali V**.

#### **Grein 9 - Eins viðferð og trúnaður**

1. Loyvisveitarin hevur skyldu at tryggja, at loyvisumsøkjarar fáa eins viðferð og verða viðgjørdir eftir somu treytum og mannagongdum.
2. Loyvisveitarin hevur skyldu at tryggja, at loyvisumsóknir og givnar upplýsingar í hesum sambandi verða viðgjørðar í trúnaði.
3. Áðrenn loyvisnevndarlimir, kærunevndarlimir í loyvismálum, starvsfólk í loyvisumsitingini og ráðgevar hjá loyvisstjóranum kunnu fara undir sítt virksemi, skulu hesir skriva undir skrivliga váttan um at halda upplýsingar í loyvisskipanini í trúnaði, ið eisini er galdandi eftir at hesir persónar ikki longur eru knýttir at loyvisskipanini.

## **2. kapittul – Loyvisumsøkjari og luttkuloyvi**

#### **Grein 10 – Allýsing av loyvisumsøkjara**

1. Einans limafeløg hjá Fótboldssamband Føroya kunnu vera loyvisumsøkjarar.
2. Fleiri limafeløg kunnu ikki sökja um luttkuloyvi í felag.

#### **Grein 11 – Almennar skyldur hjá loyvisumsøkjarum / loyvishavum**

1. Loyvisumsøkjarar hava skyldu til at lata loyvisveitaranum:
  - a) allar neyðugar upplýsingar og/ella viðkomandi skjöl, ið til fulnar prógvat at loyvistreytirnar í hesi reglugerð eru loknar; og

- b) eitthvört annað skjal ella upplýsing, ið er viðkomandi í samband við stóðutakan hjá loyvisveitaranum.
- 2. Loyvisumsøkjarar / loyvishavar hava skyldu til at fráboða til loyvisveitaran allar týðandi broytingar í áður innsendum upplýsingum.
- 3. Tað er altíð loyvisumsøkjarin / loyvishavin til hvørja tíð, ið hevur próvþyrðuna at prógva, at treytirnar í hesi reglugerð eru loknar, og at givnu upplýsingarnar eru sannar.

## **Grein 12 – Luttøkuloyvi**

- 1. Limafelög hjá loyvisveitaranum, ið eru nevnd undir grein 1(1), skulu sökja um og fáa tillutað luttøkuloyvi frá loyvisveitaranum og líka tær loyvistreytir, sum ásettir eru undir 3 kapittul í hesi reglugerð, áðrenn tey kunnu taka lut í landskappingini, sum sökt verður um luttøkuloyvi til.
- 2. Tey luttøkuloyvi sum loyvisveitarin veitir loyvisumsøkjarum fara sjálvvirkandi úr gildi við endan á tí loyvisári, sum luttøkuloyvið varð veitt til.
- 3. Veitt luttøkuloyvi sambært hesi reglugerð kunnu ikki flytast millum felög ella aðrar partar.
- 4. Veitt luttøkuloyvi sambært hesi reglugerð kann verða tikið aftur av loyvisnevndunum nevndar í grein 5 um:
  - a) loyvishavin ikki longur lýkur treytirnar fyrir givna luttøkuloyvinum; ella
  - b) loyvishavin fremur týðandi brot á sínar skyldur sambært hesi reglugerð.
- 5. Loyvisumsøkjari, sum hevur fingið noktað luttøkuloyvi av Loyvisnevndini, ella loyvishavi sum hevur fingið frátkið veitt luttøkuloyvi av Loyvisnevndini, hava rætt at kæra hesa avgerð til Kærunevndina í loyvismálum.

## **3. kapittul - Loyvistreytir fyrir luttøku í Betri Deild kvinnur**

### **Grein 13 – Alment**

#### *Treytir fyrir veiting av luttøkuloyvi til **Betri Deild kvinnur***

- 1. Loyvisumsøkjarar sum sökja um luttøkuloyvi til Betri Deild kvinnur í landskappingini í loyvisárinum sum sökt verður um, skulu líka loyvistreytirnar í hesum kapitli (kap. 3), áðrenn luttøkuloyvi kann verða veitt.

# ÍTRÓTTARLIGAR TREYTIR

## Grein 14 – Ungdómsmenningarætlan

1. Loyvisumsøkjarin skal hava eina skrivliga FSF góðkenda ungdómsmenningarætlan.
2. FSF skal regluliga eftirkanna íverksetanini av tí góðkendu ungdómsmenningarætlanini og eftirmeta góðskuna á henni.
3. Ætlanin skal í minsta lagi innihalda fylgjandi viðurskifti:
  - a. Endamál og filosofi innan ungdómsmenning.
  - b. Skipan av ungdómsbygnaði (bygnaðaryvirlit, nevndir, tilknýti til loyvisumsøkjaran, ungdómslið o.s.fr.).
  - c. Starvsfólk (teknisk, medisinsk, umsiting, o.s.fr.) og minstukrøv til hesi.
  - d. Infrastrukturur (umstøður til venjing og dystir, atgongd, o.s.fr.).
  - e. Fíggjarligt tilfeingi (fíggjarætlan, stuðul frá loyvisumsøkjara, leikarum ella lokala umhvørvinum, o.s.fr.).
  - f. Fótbaltsútbúgving fyri ymsar aldursbólkar (leikaraeginleikar, teknisk, taktisk og fysisk).
  - g. Útbúgvingarátøk (Fótbaltslógin; anti-doping; integritet; anti- rasisma).
  - h. Heilsuhjálp til ungar leikarar (íroknað umsiting av heilsuupplýsingum).
  - i. Eftirmeting og mannagongd fyri viðmerkingum í sambandi við meting av úrslitum og avrikum móttvegis endamálunum.
  - j. Tíðarskeið fyri ætlanini (í minsta lagi trý ár men í mesta lagi 7 ár).
4. Loyvisumsøkjarin skal harafturat tryggja at:
  - a. allir ungdómsleikarar sum eru partur av ungdómsmenningarætlanini kunnu fylgja kravdari skúlagongd í samsvar við føroyskari lóg; og
  - b. eingin ungdómsleikari sum er partur av ungdómsmenningarætlanini verður forðaður í at halda áfram við aðra skúlagongd.

## Grein 15 – Ungdómslið

1. Loyvisumsøkjarin skal í minsta lagi hava 1 ungdómslið í trimum ungdómsaldursbólkum.
2. Hvørt av hesum ungdómsliðum skulu taka lut í almennu landskappingini, økis- ella lokalum kappingum, ið eru góðkendar av FSF.

## **TREYTIR TIL VALLARUMSTØÐUR**

### **Grein 16 – Vallar- og venjingarumstøður**

1. Loyvisumsøkjarin skal hava hóskandi vallarumstøður til venjing og landskappingina (heimavöllur og kringumstøður), ið eru góðkendar av loyvisveitaranum samsvarandi gallandi Vallarreglugerð FSF's.
2. Um loyvisveitarin hevur veitt loyvisumsøkjara undantak frá ásettum reglum í Vallarreglugerð FSF's, so er hetta at rokna sum, at loyvisumsøkjarin lýkur treytina til vallarumstøður.

## **TREYTIR TIL STARVSFÓLK OG UMSITING**

### **Grein 17 – Skrivstova**

1. Loyvisumsøkjarin skal hava eina hóskandi skrivstovu til sítt virksemi. Skrivstovan skal vera opin fyrir almenninginum og hava fastar upplatingartíðir (í minsta lagi 4 tímar um vikuna í kappingarárinum, og 2 tímar um vikuna utanfyri kappingarárið), og verða mannað av starvsfólki, sum hevur hóskandi innlit í umsitingarlig viðurskifti innan fótþólt.
2. Skrivstovan skal í minsta lagi verða útgjørd við telefon, telduposti og heimasíðu.

### **Grein 18 – Samskipari**

1. Loyvisumsøkjarin skal hava útnevnt ein samskipara, sum hevur ábyrgdina av tí dagliga virkseminum í felagnum.
2. Loyvisumsøkjarin skal upplýsa undir hvørjum treytum samskiparin skal virka, hvørjar uppgávur samskiparin skal rökja, og hvørja lón ella aðra samsýning samskiparin fær.
3. Samskiparin skal hava gott innlit í umsitingarlig viðurskifti innan fótþólt.

### **Grein 19 - Lækni**

1. Loyvisumsøkjarin skal hava útnevnt ein lækna, sum hevur ábyrgdina av at veita heilsufakliga ráðgeving og viðgerð í felagnum.

2. Loyvisumsøkjarin skal upplýsa undir hvørjum treytum læknin virkar, hvørjar uppgávur læknin skal rökja, og hvørja lön ella aðra samsýning læknin fær.
3. Læknin skal verða skrásettur sum lækni hjá heilsumyndugleikunum.

#### **Grein 20 – Fysioterapeutur**

1. Loyvisumsøkjarin skal hava útnevnt ein fysioterapeut, sum hefur ábyrgdina av at veita viðgerð og vøddamýking undir venjing og dystum hjá 1. liðnum hjá kvinnum í felagnum.
2. Loyvisumsøkjarin skal upplýsa undir hvørjum treytum fysioterapeuturin skal virka, hvørjar uppgávur fysioterapeuturin skal rökja, og hvørja lön ella aðra samsýning fysioterapeuturin fær.
3. Fysioterapeuturin skal verða skrásettur sum fysioterapeutur hjá heilsumyndugleikunum.

#### **Grein 21 – Høvuðsvenjari**

1. Loyvisumsøkjarin skal hava útnevnt ein høvuðsvenjara til 1. kvinnuliðið, sum hefur ábyrgdina av fylgjandi viðurskiftum:
  - a) val av leikarum;
  - b) taktikkur og venjing av liðnum;
  - c) leiðsla av leikarum og tekniskum starvsfólkum í skiftingarrúmi og á tekniska økinum áðrenn, meðan og aftaná dystin; og
  - d) skyldur í samband við fjølmiðlaviðurskifti (pressufundir, samrøður o.s.fr.).
2. Loyvisumsøkjarin skal upplýsa undir hvørjum treytum høvuðsvenjarin skal virka, og hvørja lön ella aðra samsýning høvuðsvenjarin fær.
3. Høvuðsvenjarin skal í minsta lagi lúka fylgjandi fórleikakrav:
  - a) hava gildugt FSF/UEFA B venjaraprógv; ella
  - b) verða innskrivaður og byrjaður á FSF/UEFA B venjaraútbúgvingini; ella
  - c) hava annað gildugt venjaraprógv, ið er á samsvarandi stöði sum FSF/UEFA B venjaraprógv.

(omanfyri nevnda útbúgvingarkrav verður ætlandi broytt frá FSF/UEFA B til FSF/UEFA A í 2027).

## **Grein 22 – Høvuðsungdómsvenjari**

1. Loyvisumsøkjarin skal hava útnevnt ein høvuðsungdómsvenjara, sum hevur dagligu ábyrgdina av, at menningarætlanin fyrir barna- og ungdómsfótbóltin verður ment, sett í verk og fylgd.
2. Loyvisumsøkjarin skal upplýsa undir hvørjum treytum høvuðsungdómsvenjarin skal virka, hvørjar uppgávur hann skal rökja, og hvørja lón ella aðra samsýning hann fær.
3. Høvuðsungdómsvenjarin skal í minsta lagi lúka fylgjandi fórleikakrav:
  - a) hava gildugt FSF/UEFA B venjaraprógv; ella
  - b) verða innskrivaður og byrjaður á FSF/UEFA B venjaraútbúgvingini; ella
  - c) hava annað gildugt venjaraprógv, ið er á samsvarandi stöði sum FSF/UEFA B venjaraprógv.
4. Høvuðsungdómsvenjarin kann ikki samstundis vera høvuðsvenjari í Betri Deild kvinnur.

## **Grein 23 – Ungdómsvenjarar**

1. Loyvisumsøkjarin skal hava útnevnt ein ungdómsvenjara fyrir hvort av teimum kravdu ungdómsliðunum í grein 15, ið hevur ábyrgdina av öllum fótbaltsviðurskiftum hjá hesum liði.
2. Ungdómsvenjarar til tey kravdu ungdómsliðini skulu í minsta lagi lúka fylgjandi fórleikakrav:
  - a) hava gildugt FSF/UEFA C venjaraprógv; ella
  - b) verða innskrivaður og byrjaður á FSF/UEFA C venjaraútbúgvingini; ella
  - c) hava annað gildugt venjaraprógv, ið er á samsvarandi stöði sum FSF/UEFA C venjaraprógv.
3. Ein ungdómsvenjari kann í mesta lagi hava ábyrgdina fyrir tveimur aldursbólkum.

## **Grein 24 – Starvsfólkabroytingar í loyvisárinum**

1. Um ein útnevndur persónur, ið er nevndur undir grein 18 til 23 fer frá í einum loyvisári, so skal loyvishavin tryggja, at ein avloysari, ið lýkur fórleikakrøvini, er útnevndur innanfyri 60 dagar.
2. Um serligar umstøður gera seg galldandi, so sum sjúka ella óhapp, so kann loyvisveitarin leingja freistina útum teir 60 dagarnar.
3. Loyvishavin hevur skyldu til beinanvegin at boða loyvisveitaranum frá tilíkum broytingum.

## LØGFRØÐILIGAR TREYTIR

### Grein 25 – Løgfrøðilig våttan

1. Loyvisumsøkjarin skal lata inn eina løgfrøðiliga våttan, ið våttar fylgjandi:
  - a) at hann viðurkennir, sum løgfrøðiliga bindandi, viðtøkur, reglugerðir, rundskriv og avgerðir hjá Fótboldssamband Føroya;
  - b) at hann beinanvegin kunnar loyvisveitaran um allar týðandi broytingar, hendingar ella støður, ið kunnu hava stóran fíggjarligan týdning;
  - c) at hann vil halda og fylgja galdandi *FSF loyvisreglugerð fyrir Betri Deild kvinnur*;
  - d) at øll innlatin skjøl eru fullfíggjað og røtt;
  - e) at loyvisumsitingin og loyvisnevndirnar eru heimilað, at kanna øll viðkomandi skjøl og at fåa til vega upplýsingar frá øllum viðkomandi almennum myndugleikum ella privatum stovnum samsvarandi føroyskari lóg;
  - f) at loyvisveitarin hevur rætt til at fremja eftirlit av loyvisumsøkjaranum / loyvishavanum, soleiðis sum ásett í grein 34;
  - g) at loyvisveitarin hevur rætt til at almannakunngerða seinast grannskoðaða ársroknkapin hjá loyvisumsøkjaranum.
2. Teir nevndarlimir, sum løgfrøðiliga kunnu binda loyvisumsøkjaran, skulu skriva undir løgfrøðiligu våttanina.

### Grein 26 – Viðtøkur og løgfrøðiliga bindandi undirskriftir

1. Loyvisumsøkjarin skal lata inn avrit av teimum galdandi viðtøkunum hjá loyvisumsøkjaranum.
2. Loyvisumsøkjarin skal harumframt lata inn yvirlit við nøvnunum á teimum persónum, ið løgfrøðiliga hava heimild at binda loyvisumsøkjaran, herundir upplýsing um hvørjir persónar skulu skriva undir fyrir at loyvisumsøkjarin formliga verður løgfrøðiliga bundin.

### Grein 27 – Løgfrøðilige bygnaður

1. Loyvisumsøkjarin skal lata inn yvirlit yvir løgfrøðiligan bygnað við í minsta lagi fylgjandi upplýsingum:
  - a) hvørjar nevndir loyvisumsøkjarin hevur;
  - b) navn á nevndarlimum í ymsu nevndunum;
  - c) um loyvisumsøkjarin hevur nakað atknýtt dótturfelag, og um so er, hvussu eigara- og atkvøðuviðurskiftini eru ímillum loyvisumsøkjaran og dótturfelagið; og
  - d) um nakar triðjapartur hevur ognarlut, týðandi avgerðarrætt ella ávirkan á loyvisumsøkjaran.

## FÍGGJARLIGAR TREYTIR

### Grein 28 – Ársroknskapur

1. Loyvisumsøkjarin skal lata inn ársroknskap við endadegi innan tíðarfrestina fyrir innlating av umsókn til loyvisveitara.
2. Ársroknskapurin skal grannskoðast av einum óheftum grannskoðara sum ásett í **fylgiskjali I**.
3. Ársroknskapurin skal í minsta lagi innihalda:
  - a) fíggjarstøðu;
  - b) rakstur; og
  - c) notur, sum innihalda samandrátt av týðandi nýttum roknkaparhættum og aðrar frágreiðandi notur.
4. Ársroknskapurin skal lúka minstukrøvini fyrir roknkaparupplýsingar sum ásett í **fylgiskjali II**, og nýttan roknkaparhátt, sum ásett í **fylgiskjali III**. Ársroknskapurin skal innihalda samanberingartöl fyrir undanfarna tíðarskeið.
5. Eru minstukrøvini fyrir innihaldi og nýttum roknkaparhátti, sum útgreinað í stykki 4 omanfyri, ikki lokin í ársroknkapinum, so skal loyvisumsøkjarin fyrireika eykaupplýsingar, fyrir at lúka minstukrøvunum um upplýsingarskyldu. Eykaupplýsingar skulu eisini váttast av einum óheftum grannskoðara, sum útgreinað í **fylgiskjali I**.

### Grein 29 – Almannakunngerð av fíggjarligum upplýsingum

#### 1. Ársroknskapur:

Tann seinast grannskoðaði ársroknskapurin, sum loyvisumsøkjarin hevur latið inn í samband við treytina undir grein 28, verður almannakunngjördur á heimasíðu FSF's, tá endalig støða er tíkin til veitan ella noktan av luttøkuloyvi.

### Grein 30 – Ongin gjaldkomin skuld til fótbaltsfelög

1. Loyvisumsøkjarin skal prógva, at hann tann 31. januar innan loyvisárið byrjar, ikki hevur gjaldkomna skuld (sum útgreinað í **fylgiskjali IV**) til onnur fótbaltsfelög, sum stavar frá leikaraflytingum av kvinnuligum leikarum fram til 31. desember í undanfarna ári.
2. Við gjaldkomna skuld verður sipað til tær upphæddir, sum fótbaltsfelög vegna leikaraflytingar av kvinnuligum leikarum, íroknað venjingar- og solidaritetsendurgjald sum útgreinað í *FIFA Regulations on the Status and Transfer of Players*, umframt einhvør skyldug upphædd, sum er treytað av at ávísar treytir eru loknar.

3. Loyvisumsøkjarin skal gera og lata loyvisveitaranum eitt yvirlit yvir leikaraflytingar av kvinnuligum leikarum. Yvirlitið skal gerast, hóast eingen leikari er keyptur ella útlántur í tíðarskeiðnum.
4. Loyvisumsøkjarin skal upplýsa:
  - a) allar nýggjar leikaraskrásetingar av kvinnuligum leikarum (íroknað lán) í 12 mánaðar tíðarskeiðnum undan 31. desember, utan mun til, um nakað skyldugt gjald er 31. desember;
  - b) allar flytingar av kvinnuligum leikarum, har ein upphædd er skyldug 31. desember, utan mun til, um hon stavar frá 12 mánaðar tíðarskeiðnum undan 31. desember ella áðrenn; og
  - c) allar flytingar av kvinnuligum leikarum, sum rættarliga eru lagdar fram fyrir heimilaðan myndugleika í fóroyeskari lög ella fyrir einum øðrum rætti innanlands ella altjóða fótþoltsmyndugleikum ella viðkomandi gerðarrætti.
5. Yvirlitið yvir leikaraflytingar av kvinnuligum leikarum skal í minsta lagi innihalda hesar upplýsingar (fyrir hvørja leikaraflyting sær, íroknað lán):
  - a) leikari (eyðmerktur við navni ella nummari);
  - b) dagfesting fyrir flyting/lánsavtalu;
  - c) navnið á fótþoltsfelagnum, sum hevði skrásetingina áðrenn flytingina;
  - d) goldin ella skyldug upphædd fyrir keyp ella lán av leikara (íroknað venjingar- og solidaritetsendurgjald), hóast gjald ikki er umbiðið av kreditorinum;
  - e) aðrar beinleiðis útreiðslur fyrir útvegan av skráseting av leikara, bæði goldið og/ella skyldugt;
  - f) goldin upphædd og gjaldsdagfesting;
  - g) skyldug upphædd 31. desember fyrir hvørja leikaraflyting, umframt gjaldsfreist fyrir hvørt ógoldið gjald;
  - h) skuld tann 31. januar (framflutt frá 31. desember) íroknað gjaldkomudagur fyrir hvørt gjaldið, sum enn ikki er goldið, saman við frágreiðing;
  - i) treytaðar upphæddir (treytað skuld), sum ikki eru innroknaðar í fíggjarstøðuna tann 31. desember; og
  - j) upphæddir viðvíkjandi rættarligum krøvum.
6. Loyvisumsøkjarin skal stemma samlaða skuld sambært yvirlitinum yvir leikaraflytingar av móttvegis talinum í fíggjarstøðuni í ársroknsparinum fyrir "Skuld frá leikaraflyting" ella við undirliggjandi roknspaparupplýsingar.
7. Yvirlitið yvir leikaraflytingar skal góðkennast av leiðsluni og hetta skal prógvast við stuttari våttan og undirskrift frá nevndarformanninum / nevndarforkvinnuni.

## **Grein 31 – Ongin gjaldkomin skuld til starvsfólk**

1. Loyvisumsøkjarið skal prógva, at hann tann 31. januar innan loyvisárið byrjar, ikki hevur gjaldkomna skuld (sum útgreinað í **fylgiskjali IV**) til starvsfólk, sum stavar frá sáttmála ella lógarásettum bindingum fram til 31. desember í undanfarna ári.
2. Við gjaldkomna skuld verður sipað til tær samsýningar, sum felagið skyldar starvsfólkvið stöði í sáttmála ella lógarásettum bindingum, íroknað lönnarsamsýningum, gjöldum fyrimyndarættindi, bonus og aðrar veitingar. Skyldugar samsýningar til fólk, sum av ymsum orsókum ikki starvast hjá loyvisumsøkjaranum longur, hoyra eisini til hendar bólk og skulu greiðast innan ásettu tíðarfrestina í sáttmálanum og/ella lýstir í lög, uttan mun til, hvussu slíkar upphæddir eru bókaðar í ársroknkapinum.
3. Heitið “starvsfólk” umfatar hesar persónar:
  - a) allar kvinnuligar yrkisleikarar sambært galdandi *FIFA Regulations on the Status and Transfer of Players*; og
  - b) starvsfólkini (útnevndir persónar) sum eru nevnd í grein 18 til og við grein 23.
4. Loyvisumsøkjarið skal gera og lata loyvisveitaranum eitt yvirlit yvir starvsfólk, ið vísir:
  - a) öll starvsfólk, sum eru/hava verið í starvi í árinum fram til 31. desember, t.e. ikki bert tey, sum eru eftirverandi 31. desember;
  - b) öll starvsfólk, sum loyvisumsøkjarið skyldar eina upphædd, sum er gjaldkomin 31. desember, uttan mun til um tey hava verið í starvi í árinum fram til 31. desember; og
  - c) öll starvsfólk, ið hava krav, sum verður viðgjört av skikkaðum myndugleika eftir fóroyaskari lóggávu og sakarmál, sum verður viðgjört av ítróttarmyndugleika innan- ella utanlands ella viðkomandi gerðarrætti.
5. Hesar upplýsingar skulu í minsta lagi vera við fyrir hvørt einstakt starvsfólk:
  - a) navn á starvsfólk;
  - b) starv/uppgáva hjá starvsfólk;
  - c) setanardagur;
  - d) seinasti arbeiðsdagur (um nakar);
  - e) skyldug upphædd 31. desember, umframt gjaldkomudagur fyrir hvørt ógoldið gjald;
  - f) öll skuld 31. januar (flutt fram frá 31. desember), við gjaldkomudegi fyrir hvørt ógoldið gjald, saman við frágreiðing; og
  - g) upphæddir viðvíkjandi sakarmálum/rættarligum krøvum.
6. Loyvisumsøkjarið skal stemma samlaða skuld sambært yvirlitinum yvir skuld til starvsfólk av mótvægis talinum í ársroknkapinum fyrir “skuld til starvsfólk” ella við undirliggjandi roknkaparupplýsingar.
7. Yvirlitið yvir starvsfólk skal góðkennast av leiðsluni og hetta skal prógvast við stuttari våttan og undirskrift frá nevndarformanninum / nevndarforkvinnuni.

## **Grein 32 – Ongin gjaldkomin skuld til sosialar- og skattamyndugleikar**

1. Loyvisumsøkjarið skal prógva, at hann tann 31. januar innan loyvisárið byrjar, ikki hevur gjaldkomna skuld (sum útgreinað í **fylgiskjali IV**) til sosialar- og skattamyndugleikar, sum stavar frá sáttmála ella lógarásettu bindingum fram til 31. desember í undanfarna ári.
2. Loyvisumsøkjarið skal gera og lata grannskoðaranum og loyvisveitaranum eitt yvirlit yvir skuld til sosialar- og skattamyndugleikar, ið vídir:
  - a) skyldug upphædd (um nøkur) til skikkaðar sosialar- og skattamyndugleikar tann 31. desember í árinum fyrir loyvisárinum; og
  - b) eitthvort sakarmál/rættarligt krav, ið er til viðgerðar.
3. Hesar upplýsingar skulu í minsta lagi vera við fyrir hvørja skylduga upphædd til sosialar- og skattamyndugleikar, saman við frágreiðing:
  - a) navn á kreditori;
  - b) öll skuld tann 31. desember, umframt gjaldkomudagur fyrir hvört ógoldið gjald;
  - c) öll skuld tann 31. januar (flutt fram frá 31. desember), við gjaldkomudegi fyrir hvört ógoldið gjald, saman við frágreiðing og stuðlandi prógvi; og
  - d) upphæddir viðvíkjandi sakarmálum/rættarligum krövum.
4. Loyvisumsøkjarið skal stemma samlaða skuld sambært yvirlitinum yvir skuld til sosialar- og skattamyndugleikar av móttvegis talinum í ársroknspipinum fyrir "skuld til sosialar- og skattamyndugleikar" ella við undirliggjandi roknspiparupplýsingar.
5. Yvirlitið yvir sosialar- og skattamyndugleikar skal góðkennast av leiðsluni og hetta skal prógvast við stuttari váttan og undirskrift frá nevndarformanninum / nevndarforkvinnuni.

## **4. kapittul – Aðrar treytir og gildiskoma**

### **Grein 33 – Fylgiskjöl**

Öll fylgiskjöl til hesa reglugerð er partur av teimum treytum, sum loyvisumsøkjrarar og/ella loyvishavarar skulu lúka.

### **Grein 34 – Eftirlitsvitjan og grannskoðan**

1. Loyvisumsitingin tilskilar sær rætt til nær tað skal vera, at fremja grannskoðan av og koma á eftirlitsvitjan hjá loyvisumsøkjaranum og/ella loyvishavanum.

2. Eftirlitsvitjan og/ella grannskoðan av loyvisumsøkjaranum og/ella loyvishavarum hefur sum endamál, at eftirkanna um loyvisumsøkjarar og/ella loyvishavar líka teirra skyldur sambært hesi reglugerð.

### **Grein 35 – Agamál**

Eitthvört brot á hesa reglugerð kann verða revsað av Aga- og etiskunevnd FSF's, tó við undantaki av brotum á teimum loyvistreytum í kapittul 3, ið eru kravdar fyrir at fáa luttøkuloyvi (sí grein 13). Í hesum fórum hava loyvisnevndirnar í grein 5 avgerðarheimildina, og kunnu avgerðirnar hjá loyvisnevndunum ikki kærast til Aga- og etiskunevndina í FSF.

### **Grein 36 – Gildiskoma**

1. Hendar reglugerðin er samtykt av Starvsnevnd FSF's tann 25. desembur 2024, og kemur í gildi beinanvegin.

# **Fylgiskjal I. Áseting av grannskoðara og metingarmannagongd grannskoðaranna**

## **A. Meginregla**

1. Grannskoðarin skal vera óheftur í samsvari við International Federation of Accountants (IFAC) Code of Ethics for Professional Accountants.
2. Grannskoðarin skal vera limur í Felagnum Føroyskir Grannskoðarar ella vera skrásettur/løggildur grannskoðari sambært føroyskari lóggávu.

## **B. Metingarmannagongd**

1. Grannskoðarin skal grannskoða ársroknkapin. Grannskoðarátekningin skal:
  - a) innihalda eina niðurstøðu, sum våttar, at grannskoðanin er gjørd í samsvari við International Standards on Auditing ella viðkomandi grannskoðanarhátti sambært føroyskari lóg ella siðvenju, har hesi samsvara við, sum minstamark, treytirnar hjá International Standards on Auditing; og
  - b) latast loyvisveitaranum saman við ársroknkapinum, sum skal vera støði undir hansara avgerð um loyvisveitan.
2. Grannskoðarin skal meta um eykaupplýsingar, um tað eru nakrar. Grannskoðaraátekningin við sakligum úrslitum skal:
  - a) innihalda eina niðurstøðu um, at metingen er gjørd í samsvari við avtalaðum arbeiðsgerðum í samsvari við International Standard on Related Services (ISRS) 4400 ella viðkomandi føroyskari lóg ella siðvenju, har hesi samsvara við, sum minstamark, treytirnar hjá ISRS 4400; og
  - b) latast loyvisveitaranum saman við eykaupplýsingunum, sum skal vera støði undir hansara avgerð um loyvisveitan.
3. Grannskoðarin skal meta um fíggjarligar upplýsingar um framtíðina, um tað eru nakrar. Grannskoðaraátekningin við sakligum úrslitum skal:
  - a) innihalda eina niðurstøðu um, at metingen er gjørd í samsvari við "International Standards for Assurance Engagements (ISAE) 3400" ella viðkomandi føroyskari lóg ella siðvenju, har hesi samsvara við, sum minstamark, treytirnar hjá ISAE 3400; og
  - b) latast loyvisveitaranum saman við fíggjarligum upplýsingum um framtíðina, sum skal vera støði undir hansara avgerð um loyvisveitan.

4. Aðrar fíggjarligar upplýsingar enn tær, sum eru nevndar í grein 1 til 3 undir B. omanfyri, kunnu metast av einum grannskoðara. Um so verður gjort, so skal grannskoðaraátekningin innihalda eina niðurstóðu um, at metingin er gjørd í samsvari við avtalaðum arbeiðsgerðum í samsvari við “International Standard on Related Services (ISRS) 4400” ella viðkomandi føroyeskari lög ella siðvenju, har hesi samsvara við, sum minstamark, treytirnar hjá ISRS 4400. Grannskoðaraátekningin skal latast loyvisveitaranum saman við viðkomandi upplýsingunum, sum skal vera støði undir hansara avgerð um loyvisveitan.

## Fylgiskjal II. Minstukrøv til roknskaparupplýsingar

### A. Meginregla

1. Uttan mun til krøvni í ársroknskaparlögini, so krevja fíggjarligu treyтирnar í hesi reglugerð, at loyvisumsøkjarar leggja fram eitt ávist minstamark av fíggjarligum upplýsingum til loyvisveitaran sum útgreinað í grein 28.
2. Hvør partur av ársroknskapinum skal lýsast nágreiniliga. Tær fylgjandi upplýsingarnar skulu síggjast væl og endurtakast, har tað er neyðugt inni í ársroknskapinum fyrir at tryggja fatanina av upplýsingunum, sum verða lagdar fram:
  - a) navn (og lögfrøðiligan bygnað), bústað og virkisbústað hjá roknskaparligu eindini/eindunum og möguligar brotingar í hesum upplýsingum síðani undanfarandi endadag;
  - b) um fíggjarligu upplýsingarnar fevna um tann einstaka loyvisumsøkjaran ella eitt samtak av eindum ella okkurt slag av sameining av eindum, og eina lýsing av bygnaðinum og samansetingini av slíkum samtaki ella sameining; og
  - c) kravda endadagin og tíðarskeiðið, sum er fevnt av teimum fíggjarligu upplýsingunum (fyri bæði verandi og samanberiligu upplýsingarnar).

### B. Fíggjarstøða

1. Minstukrøvni til upplýsingar í fíggjarstøðuni standa niðanfyrir.

#### Ogn

- i. tøkur peningur
- ii. áogn frá leikaraflyting
- iii. áogn hjá samtakseindum og øðrum næstandandi þortum

#### Skuld

- iv. skuld til lánistovnar
- v. skuld til samtakseindir og næstandandi partar
- vi. skuld frá leikaraflyting
- vii. skuld til starvsfólk
- viii. skuld til sosialar- og skattamyndugleikar

#### Eginpeningur

- ix. fluttur vinningur

- Leiðslan kann meta um, hvort punktini frá (i) til (ix) eru best lýst í fíggjarstøðuni ella í notunum.

### C. Rakstur

- Minstukrøvni til upplýsingar í rakstrinum standa niðanfyri.

#### Inntøkur

- atgongumerki
- stuðulsavtalur og lýsingar
- handil (søla, tiltøk vm.)
- UEFA solidaritetur og vinningur frá kappingum

#### Útreiðslur

- sølukostnaður/vørunýtsla
- starvsfólkakostnaður til leikarar
- starvsfólkakostnaður til onnur starvsfólk

- Leiðslan kann meta um, hvort punktini frá (i) til (vii) eru best lýst í fíggjarstøðuni ella í notunum.

### D. Notur til ársroknkapin

- Notur til ársroknkapin skulu setast upp á skipaðan hátt. Hvort punkt í fíggjarstøðuni og rakstrinum skulu krossávísast við skyldar upplýsingar í notunum. Minstukrøvni til upplýsingar í notunum standa niðanfyri.

#### a) *Nýttur roknkaparháttur*

Støði undir tilrættarlegging av ársroknkapinum og ein samandráttur av týðandi nýttum roknkaparhátti.

#### b) *Partapeningur og framflutt úrslit*

Greiðast skal frá partapeningi og framfluttum úrsliti hvør sær.

##### i. *Framflutt úrslit*

Greiðast skal frá javnanum á framfluttum úrsliti (t.e. samanroknaður vinningur ella tap) í byrjanini á roknkapartíðarskeiðinum og dagfestingini á fíggjarstøðuni, umframt broytingum í roknkapartíðarskeiðinum.

#### c) *Transaktiónir við næstandandi partar*

Hava pengaflytingar verið við nærstandandi partar í tíðarskeiðunum, sum rokskapirnir fevna um, so skal rokskaparlíga eindin greiða frá, hvussu sambandið teirra millum er skipað, umframt upplýsa um viðkomandi flytingar og gjaldsjavni, harí skuldbinding, sum eru neyðugar fyrir at skilja möguliga ávirkan av sambandinum til fulnar. Greiðast kann frá líknandi punktum samlað, utan ták ein atskild útgreining er neyðug fyrir at skilja ávirkanina, sum flytingar millum nærstandandi partar hefur á ársrokskapin hjá rokskaparlígu eindini.

Ein váttan skal gerast, ið váttar, at flytingar millum atknýtt felög eru gjórdar eftir líknandi mannagongd sum armslongd-flytingar, um slík váttan er sonn.

*d) Treytað skuld*

Um ikki tapsvandin av avgerð er ósannlíkur, so skal rokskaparlíga eindin upplýsa um hvønn einstakan bólk av treytaðari skuld á kravda endadegnum, har tað stutt verður greitt frá slagnum av treytaðari skuld, og har tað letur seg gera:

- i. einari meting av fíggjarligu ávirkanini;
- ii. einari ábending um óvissuna í sambandi við upphæddina ella tíðarásetningina fyrir einhvørjari útreiðslu; og
- iii. möguleikanum fyrir nøkrum slagi av endurgjaldi.

*e) Hendingar eftir rokskaparlokk*

Týðandi hendingar eftir rokskaparlokk skulu upplýsast (slag av hending og ein meting av fíggjarligu ávirkanini, ella eina frágreiðing um at slík meting ikki kann gerast). Dømi um slíkar hendingar eru:

- i. tíðaravmarkað lántøku sum nærkast afturgjaldstíð utan nakran möguleika at umfiggja ella afturgjalda;
- ii. stór rakstrartap;
- iii. avdúkingin av týðandi sviki ella feilum, sum vísa, at ársrokskapurin er skeivur;
- iv. leiðslan tekur avgerð um at avtaka felagið ella gevast við rakstrinum, ella at tað hefur einki annað val enn at gera so;
- v. leikaraflyting, har upphæddin, sum verður latin ella móttikin er týðandi; og
- vi. søla ella keyp av ognum – til dømis í sambandi við leikvøllin hjá felagnum.

*f) Aðrar upplýsingar*

Upplýsingar ella frágreiðingar, sum ikki eru við í fíggjarstøðuni ella rakstrinum, men sum eru týdningsarmiklar fyrir at skilja hesar frágreiðingar og/ella eru neyðugar fyrir at lúka fíggjarligu minstukrøvini, skulu upplýsast.

## **Fylgiskjal III. Støðið undir ársroknkapinum**

### **A. Meginregla**

1. Ársroknkapurin, sum útgreinaður í grein 28, skal taka støði í roknkaparásetingum, sum eru kravdar eftir føroyskari lóggávu fyrir smápartafelög og galdandi roknkaparrammu í Føroyum – sama hvør lögfrøðiliði bygnaðurin hjá loyvisumsøkjaranum er.
2. Ársroknkapurin skal gerast við teirri fyritreyt, at loyvisumsøkjarin hevur framhaldandi rakstur, sum merkir, at hann væntast at halda fram við sínum virksemi í framtíðini. Tað verður væntað, at loyvisumsøkjarin hvørki ætlar ella noyðist at fara undir avtøku, steðga rakstrinum ella leita sær verju frá kreditorum í samsvari við lög og reglur.
3. Roknkaparrammurnar, ið eru hóskandi sum grundarlagið undir ársroknkapunum, skulu innihalda ávísar grundleggjandi meginreglur, teirra millum:
  - a) rættvísandi framløga;
  - b) samanhangandi framløga;
  - c) roknkaparlig periodisering;
  - d) atskild framløga av hvørjum týðandi bólki; og
  - e) eingin mótrokning av ognum og skyldum ella inntøku og útreiðslu.
4. Ársroknkapurin skal góðkennast av leiðsluni og hetta skal prógvast við stuttari váttan og undirskrift frá nevndarlimi/nevndarlimum, sum lögfrøðiliga kunnu binda roknkaparligu eindina hjá loyvisumsøkjaranum.

### **B. Treytir fyrir konsolidering**

1. Fíggjarligu upplýsingarnar hjá öllum eindunum, sum eru við í roknkapargrundarlagnum, mugu antin vera konsoliderað ella samantvinnað sum vóru tey eitt einstakt felag.
2. Konsolideraður ársroknkapur er ársroknkapur hjá einum bólki, har ognir, skuld, eginpeningur, inntøkur og útreiðslur hjá móðurfelagnum og dótturfelögum eru framløgd sum hjá einum einstakum felag.
3. Samantvinnaður ársroknkapur inniheldur upplýsingar um tvær ella fleiri roknkaparligar eindir, sum hava felags ræði, utan upplýsingar um tað ráðandi felagið.

## Fylgiskjal IV. Fatan av gjaldkomnari skuld

1. Skuld verður mett at vera gjaldkomin, um hon ikki er goldin sambært avtalaðu treytunum.
2. Skuld verður ikki mett at vera gjaldkomin, innanfyri fatanarkarmarnar av hesi reglugerð, um loyvisumsókjarin/loyvishavin (t.e. skuldarfelagið) er ført fyri at prógva í seinasta lagi **31. januar**, at:
  - a) hann hevur goldið fullu upphæddina; ella
  - b) hann hevur gjørt avtalu, sum er góðtikin skrivilga av kreditorinum, at leingja tíðarfrestina fyri gjaldinum út um ásettu tíðarfrestina (gev gætur: hóast kreditorur ikki hevur umbiðið eitt gjald, er hetta ikki at skilja sum ein leinging av tíðarfrestini); ella
  - c) hann hevur reist eitt rættarkrav, sum viðkomandi lögarmyndugleiki hevur lovað undir fóroyaskari lóg ella er í sakarmáli gjøgnum fóroyaskar ella altjóða fótbaltsmyndugleikar ella viðkomandi gerðarrætt fyri at stríða ímóti kravinum um skuld, sum er fallin til gjaldningar; men metir loyvisnevndin, at sakarmálið bert er reist fyri at sleppa sær undan tíðarfrestini, sum hendan reglugerðin hevur ásett (t.e. fyri at keypa sær tíð), vil viðkomandi upphædd framhaldandi vera at skilja sum gjaldkomin skuld; ella
  - d) hann hevur valt at stríðast ímóti einum kravi ella málid, sum er reist ímóti honum viðvíkjandi gjaldkomnari skuld, við at venda sær til viðkomandi lögarmyndugleika í Føroyum, fóroyasku ella altjóða fótbaltsmyndugleikarnar ella viðkomandi gerðarrætt, og hann er førir fyri at vísa yvirfyri loyvisnevndini, at hann hevur orsók til at stríða ímóti slíkum kravi ella málí ímóti sær; men metur loyvisnevndin, at slík orsók til at stríða ímóti kravinum ella málínnum sum verandi týðiliga ógrundaður vil viðkomandi upphædd framhaldandi vera at skilja sum gjaldkomin skuld; ella
  - e) hann er fórur fyri at vísa á við nøktandi grundgeving fyri loyvisnevndini, at hann hevur tikið nøktandi stig at eyðmerkja og gjalda til kreditor felagið, tá tað kemur til venjingarendurgjald og solidaritetsendurgjald (sum lýst í *FIFA Regulations on the Status and Transfer of Players*).

## Fylgiskjal V. Metingarmannagongd loyvisveitarans

### A. Meginregla

Metingarmannagongdirnar til eftirkanning av, at fíggjarlíga treytin nevnd í grein 8 verður hildin, fevnir um ávíasar metingar, ið skulu fylgjast af loyvisveitaranum. Metingarnar standa niðanfyri.

### B. Meting av grannskoðaraátekningini og ársroknspapinum

1. Viðvíkjandi ársroknspapinum, so skal loyvisveitarin í minsta lagi fremja hesar metingarmannagongdir:
  - a) meta um valda roknspaparliga eindin er skikkað sum loyvisumsþkjari;
  - b) meta um upplýsingarnar (ársroknspap, sum eisini kann innihalda eykaupplýsingar), sum eru komnar inn sum stöði undir loyvisumsóknini;
  - c) lesa og geva ársroknspap og grannskoðaraátekning gætur; og
  - d) taka stöðu til avleiðingarnar av tillaging av grannskoðaraátekningini (samanborið við vanliga átekning utan viðmerkingar) og/ella manglar samanborið við minstukrøv til upplýsingar og roknspaparkrøv sambært stykki 2 niðanfyri.
2. Eftir at hava mett um roknspaparligu eindina og lisið grannskoðaraátekningina í ársroknspapinum, skal loyvisveitarin meta um hesi í mun til niðanfyrstandandi punkt:
  - a) hevur grannskoðaraátekningin eina niðurstöðu utan fyrivarni og utan ískoytisupplýsingar, er tað nóg gott grundarlag til at geva loyvi;
  - b) hevur grannskoðaraátekningin eina niðurstöðu við fyrivarni orsaka av manglandi prógvum, og/ella har tað ikki er möguligt at koma til ta niðurstöðu, at ársroknspapurin er rættvísandi, skal loyvið noktast, utan so at ein eftirfylgjandi grannskoðaraátekning utan áður nevnda fyrivarni verður latin inn (í sambandi við ein annan ársroknspap fyrir sama tíðarskeið, og sum lýkur minstukrøvini) og loyvisveitarin er nøgdur við næstu grannskoðaraátekningina;
  - c) hevur grannskoðaraátekningin viðvíkjandi framhaldandi rakstri antin ískoytisupplýsingar ella fyrivarni (qualified ‘except for’ opinion), skal loyvið noktast, utan antin:
    - i. onnur grannskoðaraátekning utan ískoytisupplýsingar ella fyrivarni um framhaldandi rakstur er latin inn fyrir sama fíggjarár; ella
    - ii. nýggj skjalprógv, sum vísa fórleikan hjá loyvisumsþkjaranum til at halda fram við rakstrinum, í minsta lagi til endan á loyvisárinum, til nøgdsemi hjá

loyvisveitaranum; og

- d) hevur grannskoðaraátekningin, í sambandi við onnur viðurskifti enn framhaldandi rakstur, antin ískoytisupplýsingar ella fyrivarni, so skal loyvisveitarin umhugsa avleiðingarnar av broyttu átekningini, hvat loyvi hjá felagum viðvíkur. Loyvið kann vera noktað, utan so at nýggj skjalprógv koma fram, og verða mett so at loyvisveitarin er nøgdur. Nýggju skjalprógvini, sum kunnu vera umbiðin av loyvisveitaranum, verða treytað av orsökini fyrir tillagingini í grannskoðaraátekningini.
- 3. Um loyvisumsþkjarin letur inn eykaupplýsingar, so skal loyvisveitarin harumframt meta um niðurstöðuna í váttanini fyrir avtalaðar arbeiðsgerðir viðvíkjandi eykaupplýsingum. Loyvið kann noktast um viðmerkingar eru um feilir og/ella staðfest frávik.

**C. Meting av gjaldkomnari skuld til onnur fótþólfsløg, starvsfólk ella sosialar- og skattamynndugleikar**

- 1. Viðvíkjandi gjöldum, sum eru fallin til gjaldingar til onnur fótþólfsløg, starvsfólk og sosialar- og skattamynndugleikar, so kann loyvisveitarin velja at:
  - a) meta sjálvur um upplýsingarnar, sum loyvisumsþkjarin hevur latið inn, í hesum fóri skal hann gera metingina í samsvari við stykki 2, 3 ella 4 niðanfyri; ella
  - b) fáa óheftar grannskoðrarar at gera metingarnar, og so má hann gjøgnumganga niðurstöðurnar hjá grannskoðaranum og, serliga, vátta, at útvaldu stakroyndirnar eru nöktandi, og hann kann gera aðrar metingar, sum hann heldur vera neyðugar, t.e. víðka talið á stakroyndum og/ella biðja um fleiri skjalprógv frá loyvisumsþkjaranum.
- 2. Viðvíkjandi gjaldkomnari skuld til onnur fótþólfsløg, um metingen er gjørd av loyvisveitaranum, so skal hann meta um upplýsingarnar, sum loyvisumsþkjarin hevur latið inn, serliga yvirlitið yvir leikaraflytingar og tilhoyrandi stuðlandi skjöl, sum útgreinað niðanfyri. Verður metingen gjørd av einum grannskoðara, so mugu líknandi stig takast av grannskoðaranum:
  - a) Stemma av endaligu samanteljingina í yvirlitinum yvir leikaraflytingar við upphæddina í 'skuld frá leikaraflytingum' í ársroknkapinum tann 31. desember.
  - b) Eftirkanna støddfroðiliga neyvleikan í yvirlitinum yvir leikaraflytingar.
  - c) Velja allar ella eitt úrval av leikaraflytingum/-lánum, samanbera samsvarandi avtalurnar við upplýsingarnar, sum eru í yvirlitinum yvir leikaraflytingar og undirstrika valdu flytingarnar/lánini.
  - d) Velja öll ella eitt úrval av gjöldum fyrir leikaraflytingar, samanbera við upplýsingarnar, sum eru í yvirlitinum yvir leikaraflytingar og undirstrika valdu gjaldingarnar.
  - e) Um eitt gjald, sum er fallið til gjaldingar 31. januar, sum viðvíkir eini flyting, sum fór

fram fyrir 31. desember árið fyri, kanna so í seinasta lagi 31. januar at:

- i. ein avtala er komin í lag í samsvari við **fylgiskjal IV(2)(b)**; ella
  - ii. ein ósemja/krav er íkomin í samsvari við **fylgiskjal IV(2)(c)** ella er reist í samsvari við **fylgiskjal IV(2)(d)**; ella
  - iii. öll rímilig stig eru tикиn í samsvari við **fylgiskjal IV(2)(e)**.
- f) Kanna öll ella eitt úrval av kontuyvirlitunum, ið vísa gjaldingar.
- g) Um neyðugt, kanna skjøl, harí avtalur við viðkomandi fótbaltsfelag/feløg og/ella brævasamskifti við rættu eindina, ið stuðla e(i), e(ii) og/ella e(iii) omanfyri.
3. Viðvíkjandi gjaldkomnari skuld til starvsfólk, um metingin er gjørd av loyvisveitaranum, so skal hann meta um upplýsingarnar, sum loyvisumsøkjarin hefur latið inn, serliga yvirlitið yvir starvsfólk og tilhoyrandi stuðlandi skjøl, sum útgreinað niðanfyri. Verður metingin gjørd av einum grannskoðara, so mugu líknandi stig takast av grannskoðaranum:
- a) Fáa til vega yvirlitið yvir starvsfólk, sum leiðslan hefur gjørt.
  - b) Stemma endaligu samanteljingina í yvirlitnum yvir skuld til starvsfólk av við upphæddina í 'skuld til starvsfólk' í ársroknkapinum tann 31. desember.
  - c) Fáa til vega og kanna öll ella tilvildarliga vald våttanarbrøv hjá starvsfólkum og samanbera upplýsingarnar við tær, sum eru í listanum yvir starvsfólk.
  - d) Um eitt gjald, sum er fallið til gjaldingar 31. januar, sum stavar frá sáttmála ella lógarásettum bindingum fram til 31. desember í undanfarna ári, kanna so í seinasta lagi 31. januar at:
    - i. ein avtala er komin í lag í samsvari við **fylgiskjal IV(2)(b)**; ella
    - ii. ein ósemja/krav er íkomin í samsvari við **fylgiskjal IV(2)(c)** ella er reist í samsvari við **fylgiskjal IV(2)(d)**.
  - e) Eftirkanna at samsvar er millum leikara- /starvssáttmálar og útgoldnar lønir sambært TAKS í farna árinum hjá öllum ella einum úrvali av starvsfólkum á yvirlitnum yvir gjaldkomna skuld til starvsfólk.
  - f) Um neyðugt, kanna skjøl, harí avtalur við viðkomandi starvsfólk og/ella brævasamskifti við rættu eindina, ið stuðla d(i) og/ella d(ii) omanfyri.
4. Viðvíkjandi gjaldkomnari skuld til sosialar- og skattamyndugleikar, um metingin er gjørd av loyvisveitaranum, so skal hann meta um upplýsingarnar, sum loyvisumsøkjarin hefur latið inn, serliga yvirlitið yvir sosialar- og skattamyndugleikar og tilhoyrandi stuðlandi skjøl, sum útgreinað niðanfyri. Verður metingin gjørd av einum grannskoðara, so mugu líknandi stig takast av grannskoðaranum.
- a) Fáa til vega yvirlitið yvir sosialar- og skattamyndugleikar, sum leiðslan hefur gjørt.
  - b) Stemma endaligu samanteljingina í yvirlitnum yvir sosialar- og skattamyndugleikar av við upphæddina í 'skuld til sosialar- og skattamyndugleikar' í ársroknkapinum tann 31. desember.
  - c) Fáa til vega tilsvarandi stuðlandi skjøl.

- d) Um eitt gjald, sum er fallið til gjaldingar 31. januar, sum snýr seg um gjald til sosialar- og skattamyndugleikar, sum stavar frá sáttmála ella lógarásettum bindingum við starvsfólk, sum fór fram fyri 31. desember í undanfarna ári, kanna so í seinasta lagi innan 31. januar at:
  - i) ein avtala er komin í lag í samsvari við **fylgiskjal VII(2 b)**; ella
  - ii) ein ósemja/krav er íkomin í samsvari við **fylgiskjal IV(2)(c)** ella er reist í samsvari við **fylgiskjal IV(2)(d)**;
- e) Kanna allar ella eitt úrval av kontuyvirlitunum, ið vísa gjaldingar.
- f) Um neyðugt, kanna skjøl, harí avtalur við viðkomandi sosialar- og skattamyndugleikar og/ella brævasamskifti við rættu eindina, ið stuðlar undir d(i) og/ella d(ii) omanfyri.

## Fylgiskjal VI. Loyvismannagongd

Hetta fylgiskjal útgreinar loyvismannagongdina í loyvisskipan FSF's og tær arbeiðsmannagongdir, ið eru galldandi í samband við støðutakan til umsóknir um luttøkuloyvi.

Loyvisnevndirnar skulu arbeiða samsvarandi niðanfyrirstandardi arbeiðsmannagongdum í samband við støðutakan til luttøkuloyvir og skulu taka hesi atliti:

*a) Tíðarætlan*

Tíðarætlan fyri veitan av luttøkuloyvi til kappingarárið er ásett í **fylgiskjali VII**.

*b) Eins viðferð av loyvisumsøkjarum*

Loyvisumsøkjarar skulu fáa tryggjað síni grundleggjandi rættindi og fáa somu viðferð, og hava rætt til at verða hoyrd, herundir rætt til eina rættvísá hoyring, rætt at fáa innlit í loyvisumsóknarmálið og hava rætt til at fáa eina grundgivna avgerð.

*c) Umboðan*

Loyvisumsøkjarar hava rætt at lata seg umboða (løgfrøðiliga ella á annan hátt).

*d) Rætt at verða hoyrdur*

Við atliti til pkt. c) omanfyri, so hava loyvisumsøkjarar rætt at verða hoyrdir av loyvisnevndunum. Samleikin hjá persónum, ið virka vegna loyvisumsøkjaran, skal verða váttaður, og skulu hesir persónar fáa at vita at teir hava skyldu at tala satt, og skulu fáa boð um, at hesir verða revsaðir av Aga- og etiskunevndini í FSF, um teir føra fram ósannindi ella føra fram falskan ella misvísandi vitnisburð (antin aktivt ella við at bera seg undan at svara).

*e) Kærufreist*

Freistin at kæra eina avgerð hjá Loyvisnevndini um noktilsi av at veita luttøkuloyvi er í seinasta lagi 48 tímar eftir at avgerðin er kunngjørd loyvisumsøkjaranum.

*f) Kæra*

Kæran skal verða skrivlig, og skal innihalda fylgjandi upplýsingar:

- avgerðin sum kært verður um;
- frágreiðing um grundarlagið fyri kæruna;
- nýggj prógv, og
- möguligar aðrar viðmerkingar til málsgongdina.

*g) Formalia í samband við at lata inn kæru*

Kæran skal latast inn skrivliga umvegis teldupost: [fsf@fsf.fo](mailto:fsf@fsf.fo) (att.: aðalskrivarin) ella borið aðalskrivarunum í Fótþoltssambandi Føroya, Gundadalur, Tórshavn.

*h) Kostnaður fyri at kæra*

Kostnaðurin fyrir at kæra er **Kr. 5.000**, ið einans fellur til gjaldingar til Fótboltssamband Føroya um kærarin ikki fær viðhald í kæruni.

*i) Avleiðingar av kæru*

At kært verður um avgerð hjá Loyvisnevndini hevur ikki við sær útsetandi virknað.

*j) Prógv*

Prógv ella aðrar upplýsingar, ið kærarin ynskir at gera galdandi í kærumálinum skulu verða lýst í kæruskrivinum og skulu mögulig viðkomandi fylgiskjøl leggjast við og latast inn í samsvar við kærufreistina í pkt. (e) omanfyri.

*k) Próbryrða*

Loyvisumsøkjari/loyvishavin og kærarin hava próvbryrðuna.

*l) Hoyring / Støðutakan*

Øll prógv, fakta, skjøl, pástandir ella uppáhald skulu leggjast fram áðrenn hoyringina og skulu eisini leggjast fram meðan viðkomandi loyvisnevnd er hjástødd.

Tá ið allir partar hava lagt fram síni sjónarmið, skal viðkomandi loyvisnevnd í útgangsstøðinum taka støðu til kæruna beint eftir hoyringina.

*m) Avgerðir hjá loyvisnevndunum*

Avgerðir hjá loyvisnevndunum skulu vera skrivligar.

Avgerðirnar skulu innihalda:

- i. navn á formanni / forkinnu í viðkomandi loyvisnevnd, og növnini á teimum loyvisnevndarlimum, ið hava luttikið í viðgerðini;
- ii. navn á loyvisumsøkjara/loyvishava, ið avgerðin snýr seg um;
- iii. avgerð sum tikan er;
- iv. eina greiða grundgeving fyrir noktilsi av at veita luttøkuloyvi;
- v. kæruvegleiðing (um hetta er viðkomandi); og
- vi. dagfesting, stað og undirskrift hjá viðkomandi nevndarformanni / nevndarforkvinnu.

## Stig í loyvismannagongdini

***Stig 1:***

Loyvisstjórin fyrireikar og letur loyvisumsøkjunarum umsóknarskjøl, íroknað avrit av hesari loyvisreglugerð.

***Stig 2:***

Loyvisumsøkjari útfyllir og letur inn umsókn um luttøkuloyvi við neyðugum fylgiskjølum.

***Stig 3:***

Loyvisstjórin eftirkannar at innlatnu umsóknarskjølini eru útfylt og klár at viðgerða.

## **Avgerð – Tveir möguleikar: stig (A) ella stig 4**

### **Stig (A):**

Um loyvisumsøkjarin ikki letur inn umsókn um luttøkuloyvi við neyðugum fylgiskjølum til einstøku loyvistreytirnar innanfyri ásettu tíðarfrestina, tá boðar loyvisstjórin loyvisumsøkjaranum frá hvørji umsóknarskjøl og/ella upplýsingar, ið mangla, og loyvisumsøkjarin verður revsaður við bót áljóðandi **Kr. 20.000**, ið verður at rinda til FSF, um hesar upplýsingar av loyvisstjóranum verða mettar at vera týðandi til tess at ráðgevar hjá loyvisumsitingini kunnu meta um kravd loyviskrøv eru lokin til tess at fáa tillutað luttøkuloyvi.

Loyvisumsøkjarin kann kæra hesar bøtur sum FSF gevur, men tá skal kæra latast Aga- og etiskunevndini í FSF **innanfyri 7 dagar** frá tí at loyvisumsøkjarin fær kunningina frá loyvisstjóranum.

Aga- og etiskanevndin í FSF tekur støðu til kæruna í samsvar við aga- og etiskureglugerð FSF's.

Loyvismannagongdin heldur fram til stig 4.

### **Stig 4:**

Loyvisstjórin skrásetir innkomnu skjølini, og letur viðkomandi skjøl víðari til sínar ráðgevar til eftirkannan.

### **Stig 5:**

Ráðgevarnir taka ímóti viðkomandi umsóknarskjølum hjá loyvisumsøkjarunum frá loyvisstjóranum, eftirkanna skjølini, meta um loyvistreytirnar eru loknar, samskifta við loyvisumsøkjaran um ófullfíggjaðar upplýsingar og letur loyvisstjóranum eina frágreiðing um loyvisumsøkjarin lýkur allar loyvistreytirnar ella ikki, við upplýsing um hvørjar upplýsingar mangla ella eru ófullfíggjaðar (um viðkomandi).

### **Stig 6:**

Loyvisstjórin metir um frágreiðingarnar, og samskiftir við ráðgevarnar um mögulig ivamál (um viðkomandi).

### **Stig 7:**

Loyvisstjórin metir um loyvisumsøkjaran við útgangsstøði í loyvisumsóknini og frágreiðingunum frá sínum ráðgevum, og letur Loyvisnevndini eitt tilmæli saman við frágreiðingunum frá ráðgevunum.

Tilmælið frá loyvisstjóranum skal upplýsa um hvort loyvisumsøkjarin lýkur ásettu loyvistreytirnar til tess at fáa veitt luttøkuloyvi, og um loyvistreytirnar ikki eru loknar, nærri upplýsing um hvørji skjalprógv sum vanta í loyvisumsóknini.

### **Stig 8:**

Loyvisnevndin fær tilmælið frá loyvisstjóranum 7 dagar áðrenn evstamark at taka støðu til luttøkuloyvið, nevndin metir um tilmælið, og um neyðugt, umbiður nærri upplýsingar ella skjøl frá loyvisstjóranum ella loyvisumsøkjaranum, og tekur avgerð um at veita ella nokta

luttøkuloyvið. Loyvisnevndin kann umbiðja eina hoyring við loyvisumsøkjaran, serliga í samband við týðandi fíggjarligar umstøður.

### ***Avgerð – Tveir móguleikar: stig (B) ella stig 9.***

#### ***Stig (B):***

Aftaná gjølla, at hava mett um umsókn loyvisumsøkjarans, tilmæli loyvisstjórans, og teimum upplýsingum sum loyvisumsøkjarin hevur lagt fram í einari möguligari hoyring, tekur Loyvisnevndin avgerð um at nokta at veita luttøkuloyvi. Avgerðin inniheldur eina útgreinaða grundgeving fyrir avgerðini við tilvísing til tær loyvistreytir, ið ikki eru loknar, og loyvisumsøkjarin fær móguleika at kæra avgerðina til Kærunevndina í loyvismálum. Loyvismannagongdin heldur áfram til stig (C).

#### ***Stig (C):***

Loyvisumsøkjarin letur inn kæru í samsvar við ásettu mannagongdirnar fyrir kærumál.

Kærunevndin í loyvismálum fær fráboðan um at kæra er innkomin og fundardagur í nevndini verður ásettur. Loyvismannagongdin heldur áfram til stig (D).

#### ***Stig (D):***

Loyvisstjórin letur Kærunevndini í loyvismálum eina frágreiðing. Frágreiðingin inniheldur nærrí upplýsingar um ivasom viðurskifti og grundgevingarnar fyrir at nokta at veita luttøkuloyvi. Loyvismannagongdin heldur áfram til stig (E).

#### ***Stig (E):***

Kærunevndin í loyvismálum kemur saman og metir um kæruna. Loyvismannagongdin heldur áfram til stig (F).

#### ***Stig (F):***

Avgerð hjá Kærunevndini í loyvismálum.

### ***Avgerð – Tveir móguleikar: stig G ella stig 9***

#### ***Stig (G):***

Aftaná gjølla, at hava mett um umsókn loyvisumsøkjarans, frágreiðing loyvisstjórans, og teimum upplýsingum sum loyvisumsøkjarin hevur lagt fram í einari möguligari hoyring, tekur Kærunevndin í loyvismálum avgerð um at nokta at veita luttøkuloyvi.

#### ***Stig 9:***

Aftaná gjølla, at hava mett um umsókn loyvisumsøkjarans, tilmæli loyvisstjórans, og teimum upplýsingum sum loyvisumsøkjarin hevur lagt fram í einari möguligari hoyring, tekur viðkomandi loyvisnevnd avgerð um at veita luttøkuloyvi. Veitan av luttøkuloyvi er treytað av, at loyvisumsøkjarin lýkur loyvistreytirnar í kapittul 3 í hesari reglugerðini, ið eru kravdar fyrir at fáa luttøkuloyvi. Veitta luttøkuloyvið kann innihalda viðmerkingar til loyvisumsøkjaran um framtíðar viðurskifti, sum loyvisumsøkjarin eigur at geva sær far um. Loyvismannagongdin heldur áfram til stig 10.

**Stig 10:**

Loyvisstjórin fær útflýggjað avgerðirnar hjá loyvisnevndunum.

**Stig 11:**

Aftaná, at loyvisumsókjarin hevur fingið veitt luttókuloyvi, og fram til endan av kappingarárinum í loyvisárinum sum luttókuloyvi er veitt til, hevur loyvishavin skyldu til beinanvegin skriviliga, at fráboða eftirfylgjandi hendingar ella viðurskifti til loyvisveitaran, ið loyvishavin er vitandi um, ið kunnu hava eina neiliga ávirkan á fórleikan hjá loyvishavanum at halda fram við framhaldandi rakstri til endan av kappingarárinum, sum luttókuloyvi er veitt til.

Loyvisveitarin metir leypandi um viðurskiftini í stig 11, so hvört sum hann verður vitandi um tílik viðurskifti.

## Fylgiskjal VII. Tíðarætlan fyrir loyvismannagongd

- 1. januar 2025** Umsóknarskjólini send loyvisumsókjarunum.
- 1. februar 2025** Innlatingarfrest hjá loyvisumsókjarum, at lata inn umsókn um luttkuloyvi til Betri Deild kvinnur.
- 1. - 17. februar 2025** Tíðarskeið tá loyvisumsóknirnar verða eftirkannaðar av loyvisumsitingini.
- 18. februar 2025** Loyvisstjórin letur Loyvisnevndini tilmæli.
- 26. februar 2025** Evstamark hjá Loyvisnevndini at taka stóðu til loyvisumsóknirnar.
- 8. mars 2025** Evstamark hjá Kærunevndini í loyvismálum at taka stóðu til kærur.